



قائد اعظم ٹرافی کا آٹھواں راؤنڈ پیر سے شروع ہوگا

- ناردرن کی ٹیم کے آر ایل اسٹیڈیم راولپنڈی میں سدرن پنجاب کی میزبانی کرے گی
- سندھ اور سنٹرل پنجاب کے درمیان میچ کراچی سے لائیو اسٹریم کیا جائے گا
- خیبر پختونخوا اور بلوچستان کی ٹیمیں یو بی ایل اسپورٹس کمپلیکس کراچی میں مدمقابل آئیں گی

لاہور، 17 نومبر 2019ء:

قائد اعظم ٹرافی کے آٹھویں راؤنڈ کا آغاز 18 نومبر سے ہوگا۔ دلچسپ مرحلے میں داخل ہونے والے ایونٹ میں صرف تین راؤنڈز باقی رہ گئے ہیں۔

آٹھویں راؤنڈ میں ناردرن کا مقابلہ پوائنٹس ٹیبل پر دوسرے نمبر پر موجود سدرن پنجاب کے خلاف ہوگا۔ اس سے قبل ایونٹ میں دونوں ٹیموں کے درمیان میچ ڈرا ہو گیا تھا تاہم آٹھویں راؤنڈ میں ایک بار پھر مدمقابل آنے والی ٹیموں کے درمیان پیر سے شروع ہونے والا میچ نتیجہ خیز ثابت ہونے کی توقع ہے۔

گذشتہ راؤنڈ میں کامیابی کی بدولت 15 پوائنٹس حاصل کرنے والی ناردرن کی ٹیم مجموعی طور پر 71 پوائنٹس کے ساتھ پوائنٹس ٹیبل پر چوتھے نمبر پر موجود ہے۔

ساتویں راؤنڈ کے آغاز سے قبل پوائنٹس ٹیبل پر آخری نمبر پر موجود ناردرن نے نیشنل اسٹیڈیم کراچی میں سندھ کو شکست دے کر حریف ٹیموں کے لیے خطرے کی گھنٹی بجادی ہے۔ ایونٹ میں واحد کامیابی کے باوجود ناردرن کی ٹیم فائنل میں رسائی کی مضبوط امیدوار بن کر سامنے آئی ہے۔ 18 نومبر بروز پیر سے شروع ہونے والے راؤنڈ میں سنسنی خیز اور دلچسپ مقابلوں کی توقع ہے۔

ناردرن کی ٹیم ایونٹ میں 2 شکستوں کا سامنا کرنے والی واحد ٹیم ہے تاہم ساتویں راؤنڈ کے میچ میں کامیابی نے پوائنٹس ٹیبل پر ان کی پوزیشن مستحکم کر دی ہے۔ سندھ کے خلاف میچ میں 14 رنز کے عوض ابتدائی 3 وکٹیں گرنے کے بعد ناردرن نے فیضان ریاض کی ڈبل سنچری کی بدولت 408 رنز کا مجموعہ اسکور کیا جس کے بعد کپتان نعمان علی کے میچ میں 9 شکار نے ناردرن کو 145 رنز سے کامیابی دلادی تھی۔ 36 وکٹیں حاصل کرنے والے اسپنر نعمان علی تاحال ایونٹ کے بہترین باؤلر ہیں۔

دوسری جانب سدرن پنجاب کی امیدوں کا محور اوپننگ بلے باز سمیع اسلم ہوں گے۔ تاحال ایونٹ میں 138.83 کی بہترین اوسط کے ساتھ 833 رنز اسکور کرنے والے سمیع اسلم نے آخری میچ میں خیبر پختونخوا کے خلاف بھی ناقابل شکست سنچری اسکور کی تھی۔ بائیں ہاتھ کے بلے باز ایونٹ میں تاحال 4 سنچریاں اسکور کرچکے ہیں اور اس سیزن میں ان کا بہترین اسکور 243 رنز ہے۔

سندھ بمقابلہ سنٹرل پنجاب:

58 پوائنٹس کے ساتھ پوائنٹس ٹیبل پر آخری نمبر پر موجود سندھ کی ٹیم کو آٹھویں راؤنڈ میں سنٹرل پنجاب کے خلاف میچ کھیلنا ہے۔ 108 پوائنٹس کے ساتھ پوائنٹس ٹیبل پر پہلے نمبر پر براجمان سنٹرل پنجاب کی ٹیم کو زیر کرنے کے لیے سندھ کو جامع حکمت عملی اپنانا ہوگی۔

اس سے قبل دونوں ٹیموں کے درمیان میچ قائداعظم ٹرافی کے پانچویں راؤنڈ میں ہوا جہاں سنسنی خیز مقابلے کے بعد سندھ کی ٹیم میچ ڈرا کرنے میں کامیاب رہی تھی۔

آٹھویں راؤنڈ کے اہم میچ میں سندھ کے کپتان سرفراز احمد کو فواد عالم سے بہترین بلے بازی اور تابش خان سے عمدہ باؤلنگ کی توقعات ہیں۔ فواد عالم ایونٹ میں سندھ کی جانب سے تاحال 2 سنچریاں اسکور کرنے والے واحد بلے باز ہیں جبکہ تابش خان ٹورنامنٹ میں 17 وکٹیں حاصل کرچکے ہیں۔

ادھر کم روشنی کے باعث سنٹرل پنجاب اور بلوچستان کے درمیان قذافی اسٹیڈیم لاہور میں کھیلے گئے میچ میں صرف 217.2 اوورز کا کھیل ممکن ہوسکا جہاں سنٹرل پنجاب کی ٹیم نے بیٹنگ ، باؤلنگ اور فیلڈنگ میں بہتر کارکردگی کا مظاہرہ کیا ۔

سیکنڈ الیون ٹورنامنٹ میں بہتر کھیل کا مظاہرہ کرنے پر سنٹرل پنجاب کے فرسٹ الیون اسکواڈ میں طلب کیے گئے فاسٹ باؤلر اعزاز چیمہ نے قذافی اسٹیڈیم لاہور میں کھیلے گئے میچ میں 5 وکٹیں حاصل کی تھیں۔ میچ میں عمر اکمل نے 94 اور عثمان صلاح الدین

نے 78 رنز کی اننگز کھیلی تھی۔

پوائنٹس ٹیبل پر پہلی اور آخری نمبر پر موجود ٹیموں کے درمیان آٹھویں ر اوٹڈ میں کانٹے دار میچ کی توقع ہے۔

خیبرپختونخوا بمقابلہ بلوچستان:

آئندہ راؤنڈ میں خیبرپختونخوا اور بلوچستان کے درمیان میچ یو بی ایل اسپورٹس کمپلیکس کراچی میں کھیلا جائے گا۔ ابتدائی طور پر ایبٹ آباد میں شیڈول میچ کو موسم میں غیر متوقع تبدیلی کے باعث کراچی منتقل کر دیا گیا تھا۔

بلوچستان کی بیٹنگ لائن اپ میں ترپ کا پتہ 23 سالہ نوجوان کرکٹر عمران بٹ ہیں جو 673 رنز بنا کر تاحال ایونٹ کے تیسرے بہترین بلے باز ہیں۔ عمران بٹ نے قذافی اسٹیڈیم لاہور میں کھیلے گئے آخری میچ میں سنٹرل پنجاب کے خلاف بھی سنچری اسکور کی تھی۔

گذشتہ راؤنڈ میں 5 وکٹیں حاصل کرنے والے بلوچستان کے محمد اصغر ایونٹ میں 19 وکٹیں حاصل کر کے ٹورنامنٹ کے پانچویں بہترین باؤلر ہیں۔

پوائنٹس ٹیبل پر تیسری پوزیشن پر موجود خیبرپختونخوا کی ٹیم کو تاحال ایونٹ میں کسی شکست کا سامنا نہیں کرنا پڑا۔ خیبرپختونخوا کے مڈل آرڈر بلے باز اشفاق احمد 675 رنز بنا کر ایونٹ کے دوسرے بہترین بیٹسمین ہیں۔

خیبرپختونخوا کی باؤلنگ لائن اپ میں جنیدخان اور عثمان شنواری کے علاوہ تیزر فتار باؤلر احمد جمال شامل ہیں۔ احمد جمال نے سدرن پنجاب کے خلاف آخری میچ کی ایک اننگز میں 6 وکٹیں حاصل کی تھیں۔

شیڈول:

راؤنڈ 8، (18 تا 21 نومبر):

ناردرن بمقابلہ سدرن پنجاب بمقام کے آر ایل اسٹیڈیم راولپنڈی
سندھ بمقابلہ سنٹرل پنجاب بمقام نیشنل اسٹیڈیم کراچی
بلوچستان بمقابلہ خیبرپختونخوا بمقام یو بی ایل اسپورٹس کمپلیکس کراچی

– ENDS –

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk

ABOUT THE PCB

The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB's purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men's and women's cricket teams to represent the country on the global stage, runs high performance cricket centres across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

Commercial Partners



www.pcb.com.pk
@therealpcb
@PakistanCricketBoard
@PakistanCricketOfficial
@therealpcb

PCB Headquarters
Gaddafi Stadium
Ferozpur Road, Lahore
Pakistan, PO Box 54000
T: +92 42 3571 7231-4